

TIGHT BINDING BOOK

**brown  
book**

UNIVERSAL  
LIBRARY

**OU\_204742**

UNIVERSAL  
LIBRARY







ప్రథమ

# అక్షరమాలా

అక్షరమాలా

అక్షరమాలా

అక్షరమాలా

అక్షరమాలా

అక్షరమాలా

అక్షరమాలా

అక్షరమాలా

అక్షరమాలా

అక్షరమాలా

1927

All Rights Reserved

---

## ప్రకటన.

ఈ గ్రంథము గవర్నమెంటువారి కాపీలేనిది.  
రిజిష్టరు ఆక్టోబర్ కారము రిజిష్టరు చేయబడినది.  
కాపున ఇతరులు ముద్రించకూడదు.

ఈ గ్రంథము నలయువారలు ఈ దిగువ  
విలంపమునకు వ్రాసి జేప్పించుకొనవచ్చును.

వీరభారతి అండు కంపెనీ,

నెం. 20, ఆగస్టుగం మొదటివీధి, ప్రాంతచాకం ఖేట, మద్రాసు.

---

## పీఠిక.

“అరునప్రతిజ్ఞ” యను సీతలవంతులమైన చిన్ని  
 పొత్తుమును గడవఱకుఁ జదివి యిందలి సారాంశ  
 మును గ్రోలి యెంతయు నానందించితి. ఇయ్యది  
 తేటతెనుఁగున మృదుమధురశైలిని వ్రాయంబడి  
 యున్నది. ఇందు గుంతిదేవి వ్రతమాచరింపఁ బూని  
 నపు డర్జునుండు స్వర్గమునుండి యైరావతమును  
 భువికిం బెచ్చుటకై చేసిన ప్రయత్నములును, దన  
 తల్లియొక్కవ్రతమును నిర్విఘ్నముగ నెఱవేర్చు  
 నిమిత్తమునకుఁ గలిగిన బుద్ధివివేక ధైర్యశైల్య  
 ములు మున్నగు కథాంశము మిక్కిలి యింపు  
 గానున్నది. మొత్తమున కిక్కఱ చదువునారికి వినో  
 దకరమై గప్పట్టుచుండుటయే కాక, విశేషించి  
 స్త్రీలకుఁ బుత్రవాత్సల్యతయుఁ బురుషులకు మాతృ  
 భక్తి దైవభక్తి మొదలగు సద్గుణంబులఁ గలిగింపక  
 మానదని యూహించెద. కావున సీతదాయకమగు

సేగ్రంశమును రచించిన నాను సహపాఠకు  
 లును, మిత్రరత్నము నగు చందాల - మల్లయ్య  
 గారికి గరుణాసముద్రుండగు సర్వేశ్వరూప పీఠా  
 యురారోగ్య సంపదల నిచ్చుఁగాత! మఱియు నా  
 మిత్రరత్న మిట్ల పెక్కులు మున్నులు మూర్ఖులు  
 గ్రంథములు వ్రాసి యాంధ్రభాష నలంకరించి  
 యాంధ్రభాషాభిమానులకుఁ దిలక మై వెలయుఁ  
 నాత!

శ్రీకృష్ణ

జక్కల - స్వామినాథుఁడు.

-----

శ్రీ రస్తు.

# అర్జున ప్రతిజ్ఞ

వచనకావ్యము.

శ్రీమంతుడును బుద్ధిమంతుడు నగుజన  
 మేజయమహాకావ్య వైశంపాయనమునీంద్రునివలనఁ  
 బకునెనిమిదిపర్వములలోఁ గూడిన శ్రీమహాభారత  
 తమునంతయును జక్కఁగా విని యంతటితోఁ దనివి  
 నొందనిచిత్తము కలవాఁడ సారెసారెకు నర్జునుని  
 పరాక్రమంబును నాలకింప నెంచి యుతాహసోత్త  
 మునిమొగంబునఁ దనచూడ్కులను నిలిపి, “ము  
 నీంద్రా! \* పార్థుడు చిన్ననాఁడు తనతల్లిలోఁ బంత  
 మొనర్చి దేవేంద్రునిపట్టపుత్రుఁగఁగు నైరావతము  
 ను భూలోకిమునకుం గొనివచ్చెనని జను లాడుకొ  
 నుచుండురుకదా! అతఁ డేనిమిత్తము ప్రతిన గావిం  
 చెనో, ఏట్లవ్వేల్పుత్రుఁగును మనుజులోకమునకుఁ  
 గొనివచ్చెనో యదియును మీవలననే పీనులవిం  
 దుగా వినఁగోరెదఁ గావున, నాయందు గరుణించి  
 తద్వృత్తాంతము నాసతీయుఁ” డని యడిగిన నారా  
 జేంద్రునకు మూనీంద్రుఁ డిట్లనిచెప్పం దొడఁగె.

\* పార్థుడు=అర్జునుడు.

ఓజనమేజయభూపాలా! ధృతరాష్ట్రమహా  
 రాజు సప్తసముద్రములచే జట్టబడిన నీభూమండ  
 లంబంతయుఁ బాలింపుచుండఁగాఁ గురుకుమారులగు  
 మర్యోధనాదులును, గాంధేయులగు ధర్మరాజును  
 లును భీష్మునియనుజుచే ధనుర్విద్యాగురుం డగు  
 ద్రోణునివలన సమస్తశస్త్రాస్త్రవిద్యాప్రావీణ్యులై  
 ప్రకాశింపుచు హస్తినాపురంబున నుత్సాహముతో  
 నుండిరి. ఇట్లుండ నొక్కనాఁడు భీష్ము, ద్రోణ, బా  
 హ్లిక, సోమగత్త, విదుర సుబలాదిముఖ్యజనంబు  
 లును, దక్కినబంధుగులును దనచుట్టుఁ బరివేష్టించి  
 యుండఁగా, ధృతరాష్ట్రమహీపతి గాంధారీసమే  
 తుండై కొలువుదీరియుండె. అట్టియెడ నల్లనిమేఘు  
 మువంటిశరీరమును, నున్నఁగాఁ బ్రకాశించెడి దం  
 డాయుధమును, బాలసూర్యునివలె నెఱ్ఱబాఱిన  
 జటాభరమును, నలంకారముగు యజ్ఞోపవీతమును,  
 నొప్పిదమగు మృగాజినము గలవాండై వేదవ్యాస  
 మునీంద్రుఁడు తనశిష్యవర్గముతోఁ జూచువారికిఁ  
 గిన్నులపండు వొనర్చుచు నచటికి విచ్చేసె.

అమ్మహామునీంద్రునిరాక నెఱింగినవాండై  
 యారాజేంద్రుఁడును సభాసదులతో నెదురుసని  
 యత్తాపసోత్తమునకు నాష్టాంగదండప్రణామంబు  
 ణాచరించి తోడివెచ్చి యుచితాసనంబునఁ గూ

స్తుండ నియోగించి యర్ఘ్యపాద్యాదివిధులం బూ  
 జించి కుశలం బడిగిన నమ్మునిపుంగవుండును సంత  
 షచిత్తుండై యాభూపతిసేమం బరసి యెల్లవారిని  
 గూర్చుండ నియోగించి యిష్టకథావినోదంబులం  
 దేలుచుండె. అ త్తటి గాంధారీదేవి శిరంబునఁ జక్కఁ  
 గా తోడింపఁబడిన చేతులు గలదియై \* సాత్యవశే  
 యునకుఁ బునఃపునఃప్రణామంబు లాచరించుచు  
 “నోమహాత్మా! ఓదయాంబుధీ! స్త్రీ లేనత మా  
 చరించిన మంచిదగునో, ఏనత మనుష్ఠించిన వారి  
 కోరికలు ఫలించుచుండునో యట్టిశ్రేష్ఠతరమగునై  
 తము నా కానతి నొసంగి నన్ను భాగ్యశాలినిగా  
 నొనర్పు” డని పెక్కుభంగుల వేడుకొన నమ్ము  
 నిండ్రుండు † సుబలనందనయెడఁ గరుణకలవాడై  
 కొంతొకతడవు యోచించి, “యోసాధ్వీలలామా!  
 ఓమౌళిపావనీ! నీపుణ్యచారిత్రములను జనులందఱు  
 వేనోళ్లం గొనియాడుచుందురు. నీ వతిఙ్గిసత్కార  
 ము నన్న దానమునొనర్చి గొప్పవారగు కుమాల్లిం  
 గని శ్రీమంతురాలవై యొప్పుచున్న దానవు. అగు  
 బుజేసి యిప్పుడు నీకోరవలసిన దెద్దియు లేదు. కు  
 మారులు దీర్ఘాయుష్మంతులై సిరి యభివృద్ధి జెం

\* సాత్యవశేయుండు = వేదవ్యాసుండు.

† సుబలనందన = గాంధారి.

దవలయునని తలంచితేవేని యైరావతవ్రతం బాచరించినచో నట్ల కాంగలదు, కావున నినుబోటిపుణ్యాంగనలు ముఖ్యముగా నీవ్రతమునే యనుష్ఠింపవలయు" నని సెలవొసంగె.

అదివిని యాధృతరాష్ట్రదేవి తనలో విస్మయమందినదియై మునిండుం గాంచి "యోశిరుణామయా! ఓపుణ్యపురుషా! తాము వచించిన సేరికుమానవుల \* క్రభగజము భువికిం దెచ్చి పూజింపగలవిధ మెట్లు కలుగఁగలదు? అట్లు కలిగిన నానోము నెట్లు నోమవలయు? అదియంతయుఁ దాము నాకు వివరముగా నెఱింగింపవలయు" నని యిదిగిన నత్తలోదరికిఁ దపోధనుఁ డిట్లనియె.

"ఓయతివా! నీ వానతీచ్చినవిధింబున జేసకరి నిలాతలంబునకుఁ దెచ్చుటకు మానవుల కలసి నాదు. దానికి మాఱుగా బంగారముతో నైనను వెండితో నైనను జేసి పూజింపరాదా యని తిలంతువు కాఁబోలు? అట్లు చేయరాదు. ఏలయనఁగా నది † యమ రేండునకుఁ దృప్తి నొసఁగదు. కాన ముఱియో నొనర్చి యగ్నితప్తము గావించి పూజించుటయే యుత్తమము. నీవు నీనందనులచే శీఘ్రము

\* అద్రగజము = బరాహతము. † అమ రేండునకు = ఇంద్రుఁడు.

గా మన్నుఁ జెప్పించి చిత్రకారులచే దంతావళి  
 రూపంబుఁ జేయించి దానిని నానావిధవస్త్రుమా  
 ల్యాభరణాదుల నలంకరింపఁజేసి ఖోడశోపచారం  
 బులం బూజించి పీదప బ్రాహ్మణోత్తములకుఁ దని  
 వితీర దానము లొసంగవలయు. అట్లు కావించితీ  
 వేని \* యప్పాక శాసనుండు నీయెడ సంతుష్టుఁడు  
 కాఁగలఁడు" అని చెప్పి వ్యాసమహానీం ద్రుఁడు తనశిష్య  
 సంఘమున నీ జనివాసంబునకుం జనియె. పీమ్మట  
 సాగాంధారీదేవి తనకుమారులగు మర్యోధనాదులఁ  
 దనయున్న నెలపునకుఁ దోడ్పెండసి చారులఁ  
 జెప్పి పంపఁగా వా రానర్థమానమును గొని వారి  
 కడ కరిగి విన్నవించిరి.

అదివిని యానుఱుగు నొక్కటిగా గుమి  
 గూడి "యెదియేమివింత? నేఁడు మనతల్లి మనల  
 నందఱి నొక్కటిగా రమ్మని యెలచెప్పి పంపినదో  
 తెలిసినదికాదు. ఒక్కతూరిగా నుఱుఱుత్తో నామె  
 కేమిపని తటస్థించినదో యెఱుఁగము. కానిమ్ము.  
 అట కరిగినఁ దెలియవచ్చు"నని తలపోసికొని యట  
 నుండి కడుసంభ్రమంబునం గదలి తల్లిపాలి కరిగి  
 యాదేవిసాదములకు సాష్టాంగముగా దండప్రణా  
 మంబు లొచరించి తేచి నిలిచి "యోజననీ! మ

\* పాక శాసనుండు = ఇంద్రుండు.

మ్మేల పిలిపించితిరి? కతం బెయ్యది? ఆనతిండు” అని యడుగుచున్న వారిలో నగ్రజుండగు \* సుయో ధనున కాసాధ్యలలామ యిట్లనియె.

“ఓపుత్రరత్నమా! వినుము. నేదవ్యాసమాసీం ద్రుఁడు తనశిష్యగణములతో నిట కరుగుదెంచి యై రావతవ్రతం బనుష్ఠించునట్లు నా కనుజ్ఞనొసంగి చ నియె. నే నావ్రత మాచరింపఁ దలంచెదఁ గావున మీరందఱు నొకటిగాఁ గూడి యింద్రునిపురంబున కరిగి యతనిపట్టపుటనుఁగఁగు నైరావతంబుఁ గొని వచ్చి పూజింపమందురో, లేక మంటిలోఁ బ్రతి మఁజేసి పూజింపమందురో చెప్పఁ” డని రెండువిధ ములం బ్రశ్నించె.

ఆమాటలను విని దుర్యోధనుం డేమియుఁ దోచనివాఁడై కొంతదడ వూరకుండి పిదపఁ ద మ్ముల నందఱుం గలయ నవలోకించి “సోదరులారా! (తల్లిదండ్రుల డల దయ లేనితనయులు, పుట్టనేమి నారు గిట్టనేమి, పుట్టలోనిచెడలు పుట్టవా గిట్టవా) అని పెద్దలు వచింతురు. కావునఁ దనయులు తల్లి దండ్రులయభీష్టముల నెఱింగి నెఱవేర్చుటయే వా రికిఁ బరమధర్మము. అట్లు కావింపనివా రిహపరం

\* సుయోధనుఁడు=దుర్యోధనుఁడు.

బులకును దూరసులగుదురు. అగుటంజేసి మనతల్లి వచించిన రెండుపద్యములను మీరు వింటిరిగదా? యారెంటిలో మన మేది చేయఁగలమో యోచన చేసి చెప్పఁ" డని యడుగఁగా వారు తమలో "నిది యేమి విపరీతముగానున్నయది. దేవరాధిపుండగు ముందునిపట్టపుటేనుఁగెక్కడ? మానవులగు మన మెక్కడ? దాని నతనియనుగ్రహములేక యెట్లు భువికిఁ దేఁగలము. ఒకవేళ నతనియనుగ్రహము మొనర్చి నైతమని యోచింతమా యది మొదటనే సాధ్యముకానిపని. ఇందుల కేమిచేయువార" మని యోచించి పిదప నెట్లకేలకుం దెలివఁదెచ్చుకొని "యన్నా! అనురాధిపునికరిం దేవలయునని ప్రయత్నించినచో \* స్వర్గమునకును నిటకును ననేక కోట్ల యోజనములదూర ముండవచ్చును గదా. దాని నిచ్చటికిం దెచ్చుటకుఁ బ్రయత్నించినచో బహుకాలము పట్టవచ్చును. ఆకార్య మిప్పటి కక్కఱకు సమకూర దని తలపోసి మంట నొనర్చుటయే మేలని నిశ్చయించితిమి. ఇకఁ దమయిష్ట మెట్లో యట్లు చేయుం" డని చెప్పిరి. ఆమాటలను విని సుయోధనుఁడు "నేనును నట్లే తలంచితి. అగుటవలన నంబచెప్పిన రెండవవాక్యమునొప్పునఁ గా

\* స్వర్గము = ఇంద్రలోకము.

వితము రంప రం"డని వారి దనవెంటఁ బెట్టుకొని పోయి బంకమంటిని ముద్దులుచేసి తమ్ములతలలయం దిడి తానును నొకముద్ద నెత్తిపై నిడికొనివచ్చి యొక్కయెడఁ గొండవలె రాశివైచి యచ్చటికి తిల్పులను రావించి వారి కామృత్తికను జూపి మీరు దీనిని దివిజదంతాపతిరూపం బొనర్చుచున్న యుత్తరువుచేసె.

వారును నల్లెయని దమవిద్యాకుశలత మూలకము జిత్రవిచిత్రంబును రాకాచంద్రనిభంబును నగు చతుర్దంతంబులు గలిగి సువధావశ్యమై యొప్పెఱు నైరావతాకారంబును సాంసోసాంగముగ నొనర్చి దానిపై బంగరుతబుకు నునిచి కింకమునకు నవరత్నములనులై ప్రేలఁడను బంగరుకుచ్చుల ననుర్చి ననుచునకు శాగుగా మ్రోఁగెడిఘంటలను గట్టి మేనం బలువిధాభరణంబులఁ గైసేసిరి. అప్పు డక్కరి చూచువారికిఁ గన్నులపండునగుచు వెండికొండఁ దిరస్కరించుచుండె. అంత దుర్యోధనుఁ డంతిపురా బున కరుదెంచి నిజజననిం గాంచి, "అమ్మా! తాము వచించినమేరికు నైరావతాకారంబుఁ దయారు చేయించితిమి. ఇఁకఁ దడవుసేయక న్రత మాచరింపఁ దా మచటికి విచ్చేయవలయు" నని వినయము లుఁ బలికిన కుమారునివాక్యముల కలరినదియై

యాగాంధారీదేవి యతనిం బ్రయంబున వీడుకొల్పి  
 తదనంతరము మంగళస్నాన మాచరించి దుకూల  
 వస్త్రమును గట్టి కస్తూరికిర్పూరాది సుగంధద్రవ్య  
 ములం గలిపిన శ్రీచందనము మేన నలది దివ్య  
 త్నములను బొదినిన బంగరుసొమ్ములను ధరించి మే  
 లిమగు పూసరంబులం దాల్చి శృంగారవతియై తన  
 యండం గొందఱు పుణ్యాంగన లరుదేర, మఱికొంద  
 ఱు ఛత్రమాలుపట్టం గొందఱు చామరంబులు సేవ  
 వారికి ముంచు మంగళహార్యవాద్యము లాకిసము  
 ను భేదించునట్లు భోరుమని మ్రోయుచుండ నాసం  
 దడిచే బురజను లమ్మహోవైభవమును జూచువారై  
 యట కరుదెంచి గుంపులుగట్టి యొకరిపైనొకరుపడు  
 చుండ, బెత్తములం జేతంబట్లుకొని కొందఱుభటులు  
 బగాబరులు సేయుచుండ, సుందరమగు బంగారు  
 పాలకిపై నెక్కి తిన్న తిన్నఁగా నై రావత మున్నచో  
 టకి వచ్చుచుండె.

అట్లు నచ్చుతిఱ నానాస్వలలామ దూరము  
 ననే పాలకిని డిగ్గి పాదచార్యయై \* చోదంతిని డగ్గటి  
 దండప్రణామంబు లర్పించి ఖండికోపచారంబులం  
 బూజించుచు బరిచారికిలకు హస్తినాపురంబునం  
 గలపుణ్యాంగనల నందఱు దాఁ జేయు దిసిజవం

\* చోదంతి = విరావతము.

తావళవ్రతమునకుం దోడి తెచ్చున ట్లుత్తురువు చేసిన వారట్లు గావించిరి. ఆసుబలపుత్రయు వ్రతము ముగిసినవెంటనే యావచ్చినముత్తైదువులకుఁ జీరలు బసుపు కుంకుమము తొటియాకుచుట్టలు (చెవియాకు) సోగునూలు పచ్చకర్పూరము తాంబూలము, నానబీయ్యము, ఖజూర, కపిత్థఫలములు మొదలగునవి క్రొత్తచేటలయం దునిచి వాయనదానంబులిచ్చి, యాపిషప శ్రాహ్మణోత్తములకుఁ దృప్తికరముగ నోపులను, బంగాళమును దక్కినవారికిఁ గోరిననొప్పున నన్నింటిని దానం బొసంగి సంతసించుచుండె. ఇక్కరణి నాగాంధారి నోమునోచుతటిఁ దా నైశ్వర్యముగ మోహితురాలై యుండుటచేఁ దనతోడికోడలగు నొంటియుఁ దనతోడ నోమవలయునని తలంపక యిరుగుబొగుగువారలం బిలిచినరీతి నైన నామెను బిలువక నోచినదియై పరిచారికలతోడ సంతఃపురమునకు వెడలిపోయె.

ఈవిషయ మిట్లుండ నచటఁ దనమందిరంబున చున్నకుంతీదేవి నృత్తాంతమంతయుఁ జక్కఁగాఁ దెలిసికొనినదియై తోడికోడలగు గాంధారి తన్ను నిరాకరించి వ్రతమొనర్చెఁగదా యనువ్యసనము మదిలో మిక్కుటముగ వ్యాపింప సైఁచరాని

దియై యేకాంతంబున నొక్కడఁ బన్నుండ్లి మిక్కిలి  
 ఖన్నురాలై యుండె. అంతకుమున్ను నానావి  
 ధాస్త్రముల నభ్యసించుటకై క్రోణిమందిరంబున  
 కరిగిన నర్జునుం డతనివలన నంతయు గ్రహించి భుజిం  
 చుటకై యింటికి మఱి తనసహచరులతో ధను  
 ర్విద్యానైపుశీం జెప్పుచు వచ్చుచుండ, వారది  
 విని సంతసించుచు “నర్జునా! నీతో సమానుం డీలో  
 కంబున నెవ్వఁడు గలఁడు? నీవు వింటినిఁ జేతఁబట్టి  
 నిలిచితివేని త్రిమూర్తులు సైతము నెఱగందుదురు.  
 ఇంతటిప రాక్రమనంతుండ వగుటచే మేము నిన్నాక్ర  
 మించి నిర్భయులై వర్తించుచున్నార” మని స్తోత్ర  
 పాఠము లొనర్చి కాలయాపన మగుచున్న దగుగా  
 మని యతని నిగ్రహింపి తాము తమయిండ్ల కేగి  
 ని. అట్లగునుం డిట్లు జేరి తాను నచ్చునంతకుఁ బ్రతి  
 దినము వివిధోపచారము లొనర్చి యన్నమిడెడి  
 తల్లి నాఁటినదియు కంటి కగపడక యుండుటచే  
 నమ్మా! యమ్మా! యని పిలుచుచుం బ్రతీగృహ  
 ముఱినికిం బ్రవేశించి చూచుచు నెందునుం గానక  
 విసుగుఁజెంది, “యిదియేమిచిత్రము? నేఁడు తల్లి  
 యెట కేగినదో తెలియకున్నదిగదా! నాకుఁ గడుం  
 గడు నాకలిగా నున్నదే” యని పరితపించుచుం  
 భోవునెడ, నొకవిజనస్థలంబున ముసుఁగిడి చింతా

సాగరమున మునింగినదియై పన్నుండిన జననిచం  
దంబంతయు నరసి తనలో “నీయమ యిట్లు ముసుఁ  
గువైచికొని చింతతో నేకాంతంబునఁ బరుగుడుట  
కేమి కారణమో! ఇది యేమిపిపరీతమో! ఎవ్వ  
రీమె కెగులాచరించిరో తెలియకున్న”దని వితర్కిం  
చి మెల్లమెల్లనఁ జెంగట కరిగి యద్దేవిపాదపద్మము  
ల కెఱఁగి మనము మిగులఁ దొట్టుపాటొందుచుండ  
నిట్లనియె.

“ఓతల్లీ! నీ విట్లు చింతాక్రాంతురాలవై  
యుండుటకుఁ గతం బెయ్యది? ఎవ్వరివలన నీ కీమన  
స్తాపము వాటిల్లె? ఎవ్వరీవిధముగ నెగ్గు గావించిరి?  
ఎవ్వరు మదముచే నెదుటివారియొక్కయుఁ దమ  
యొక్కయుఁ దారతమ్యము లెఱుంగక నిఘ్నరోక్తు  
లాడిరి? అట్టిదుర్మార్గు లెంతవారలైనను బ్రయత్న  
పూర్వకముగా వారిగర్వము లడంచి కష్టపెట్టెదను.  
కావున, నే నొకఁ డుండఁగా నీ కీయనస్య యెందు  
కు? ఏల యివ్విధమున సంతాపముచేఁ గంది కొం  
చెదవు?” అనవుడు నాగొంతి దిగ్గనలేచి యతని నా  
లింగనము చేసికొని “కుమారా! ఏమిచెప్పదు?  
నేఁడు మీపెదతల్లియగు గాంధారరాజనందన మి  
క్కిలి వైభవముతో నమరకరి నోమగాఁ బురజను  
లందఱం గనికరముతోఁ బిలిపించినదియై నాయెడ

ససూయచూపుచు నన్నావ్రతమొనర్ప రమ్మని  
 పిలువదయ్యె. ఒకవేళఁ దాను బిలువకున్నను నిరు  
 గుపొరుగువారలం బిలిచినరీతి నెవరితోనైనఁ జెప్పి  
 నన్నుఁ బిలిపింపదయ్యె. చూచితివా యెంతయ  
 నాదరణ మొనర్చె ఆహా! మనము తన కెంతచులకఁ  
 దనమైతిమి! ఇంతయగాక తాను దనకు నూఱుగు  
 గుకుమారులు గలరనియు, మిక్కుటముగ నైశ్వర్య  
 ము గలదనియు మదమెచ్చి కన్నుగానక మనలం  
 వడవదయ్యె. కావున విచారింపఁగా ఓదతనము  
 కడుంగడు హీనమైనదే యగునుగదా! ఏమిసేయవ  
 చ్చును? మీరలో పసిబాలురు. పిన్ననాడే మీ  
 తండ్రి మిమ్ములను విడిచి స్వర్గసుండయ్యె. అదిమొ  
 దలుకొని మనము వీరిపంచం గాచియుండి భాగ్య  
 సానముగు నన్నమును గుడువఁ బాల్పడితిమి. ఈ  
 బ్రతు కొకబ్రతుకులోఁ జేరినదగునా? యని చె  
 ప్పాచుఁ గంట నీరుదెచ్చుకొని వేడినీళ్ళార్పులు  
 సిగుడ్బుచు మిగుల శోకముతో మోము మాఝి  
 కొనుచుండె. అదిగని యక్కిరీటి కోపముతోఁ గేఁ  
 గుచున్న చిత్తముగలవాఁడై “యోజననీ! ఆగాంధా  
 కీదేవి తనకుమారులగు దుర్యోధనాదులు నూఱుగు  
 ఱుచు మంటితో నేనుగఁ జేయంజాలరని కడుగర్విం  
 చి నిన్నుఁ బిలిపింపకున్న దాన నేమికాఁగలదనితలఁ

చెదు? నా ప్రతిని వినుము. ఎట్లు తొల్లి రావణుండ, తన తల్లియగు కైకేశీవ్రతము చెల్లించువాడై కైలాసపర్వతము నదల్చి యవలీలఁ బైకి లేవనెత్తఁగా నత్తఱి బరమశివుఁడు వానిసత్త్వసంపదకు మెచ్చినఁ వాడై తనపురంబునఁ గలుగువస్తుకోట్లతని కొసఁగి యావ్రతమును దనతల్లిచేఁజక్కఁగాఁ జేయించెనో, యట్లనేఁడు నేనును నీపాదసాక్షిగా బ్రహ్మవిష్ణుమహేశ్వరులు మదీయభుజబలగర్వమును గాంచి మెచ్చుకొను చుండఁగా శాత్రువులచే జయింపఁబడని వాడనై కడుసేర్పుతో రంభిమొదలగు దేవతాస్త్రీలను, మందారాది కల్పవృక్షములను, గామధేను చింతామణులను నింకను ద్రిదశపురంబునం గలసమస్తసంపదలనునై రావతంబుతోడ నిలాతలంబునకుం గొనివచ్చి నీ కిచ్చువాడను. కాదేని నీపాదములూన నేఁడుమొదలుకొని శత్రుసన్న్యాస మొనర్చువాడనని చెప్పి భయంకరమగు వీరావేశముం బూనినవాడై యప్పుడే వింటినిజక్కఁగా సవరించి దిక్కులు చలించునట్లు టంకారధ్వని యొనర్చి సింహగరనము గావించి వెంటనే \* పాకశాసనుని పేర నొకకమ్మ వ్రాసి బాణపుకొసకుఁ గట్టి యస్త్రుగురుండగు ద్రోణాచార్యుని భక్తితో ధ్యానించి వీదప

\* పాకశాసనుఁడు = దేవేంద్రుఁడు.

గొంతికిని ధర్మజ భీమాదులకును నమస్కారము గావించి వారియనుమతి వడసి యుత్సాహముతో బాణమును సంధించి యమరావతికై పూని యందు సుధర్మాసీనుండగు దేవేంద్రునియెదుటనున్న కంబమును గుఱిచేసి కొట్టె. ఆ బాణఘాతమునకు దిశలు బీటలువారె. భూమండలమంతయు వడవడవడంకె. పాతాళలోకము కుమ్మరసారెవలె దిద్దిరందిరుగాడె. సప్తసముద్రములు కలకంక జెందె. ఆకసముననుండి యగ్ని కణములు భువిపై దఱుచుగాఁ బడుచుండె. ఆదిశేషునియొక్కయు నాదికూర్మముయొక్కయు ఫణములును తిప్పలును వికలమగుచుండె. సమస్త జీవకోట్లు భయముచేఁ దమతమయనయవముల స్వాధీనమును బొత్తిగాఁ గోలుపోయినవి. కులపర్వతము లడుగుభాగములతోడఁ బెల్లగిలి భువిపై నొడ్డ గిలుచుండె. వేదోల? సృష్టికర్తయగు బ్రహ్మదేవుఁడే యయుత్పాతమును గాంచి భీతినొందె. ఈతీని భయంకరముగా నాదివ్యశర మనేకపిడుగు లొక్కటిగాఁ బడినచందంబున నింద్రునిసభామండపమధ్య స్తంభమునఁ గ్రూరముగా నాటిన నచ్చోనున్న సిద్ధవిద్యాధరగరుడగంధర్వగణంబులు భీతచిత్తులై నిశ్చేష్టం బ్రతిమలచందంబున నిలచియుండిరి. \* ఆబి

\* బిడొజుఁడు=ఇంద్రుడు.

జౌజుండును భయకంపితాంగుండై సైర్యముచెడి  
 కొండొకతడవునకుఁ దెప్పిరిలి నలునైపులం గలయ  
 బౌఱజూచి తనముంగల కంబమునకు నాటియున్న  
 బాణమును దదగ్రమునం గట్టఁబడి వ్రేలుచున్న లేఖ  
 నారసి యచ్చెరువంది యచటివారిభయము నశిం  
 చుభంగిని దగుమాటలచేవారి నూరార్చి యాపత్రి  
 కను విప్పి చదువుమని తనమంత్రిచేతి కొసంగిన  
 నతండు“శ్రీమదనిమిషలోకభర్తయు, జంభాసురా  
 రాతియు నగుపురందరునకు శుభముగలుగునట్లుగా  
 నెంచి శత్రునాశనుండును, శస్త్రవిద్యాసారంగతుం  
 డును నగునర్జునుఁడు వ్రాసిపంపినలేఖ యేమనఁ  
 గా: మనీయజనని యగుకుంతీదేవి యైరావతవ్రతం  
 బౌచరింప నెంచియున్నది. కాన మూయంకు దయ  
 గలవారై తాము తమయైరావతమును హస్తీపురం  
 బున కనిచి యయ్యమనోము భూతలంబున సుప్ర  
 సిద్ధి వహించునట్లొనర్తురని తలంచెద. ఇంతియగాక  
 నక్కరితోడన బౌరీజాతాదికల్పవృక్షములను, జం  
 తామణిని, గామధేనువును, రంభామొదలగు నప్ప  
 రశ్రీజనంబులను, నింకను దమపట్టణంబునం గల  
 దివ్యవస్తునిచయములను, దేవసంఘములను బంపవ  
 లయు. అట్లు పంపుదునేని వ్రతము ముగిసిన మఱు  
 నాడ తడవుసేయక దమకడకు వాని నంపుదును.

తా రీవిషయమునం బెక్కులాలోచింపక ప్రియత  
నూజండనగు నాయండు నెనరుంచి నాకోరినవి త్వ  
రగాఁ బంపుఁడు. కాదేని వేయిమాటలెందుకు?  
చతురుపాయములలో నాలనదియగు దండనోపా  
యంబునఁ దండ్రిననక నిను భండనమున ఖంశితము  
గా నిర్జించి నిమిషమాత్రములో వానిం గొనివత్తు”  
నని గంభీరముగ వ్రాసియున్నకమ్మఁ జదివె.

అదివిని యట నున్న వేల్పు లిపుడేనియుత్పా  
తము సంభవించునొకో యని మిణకరించుచు నమ  
రేంద్రునిదెసఁ గ్రీగంటిచూఱులు తిన్నతిన్నఁగా  
నిగుడ్చుచు నిలచియుండిరి. ఆబృందారకేంద్రుండు  
ను గోపముతో మిక్కుటముగా వడంకుచున్న య  
ధరోష్ఠములు గలవారై వారల నందఱం గలయ  
నవలోకించి “మర్జనుఁడు నన్నుఁ దనకు సేవకునిగా  
భావించి వ్రాసినయుత్తరమును మీరలు చక్కఁగా  
వింటిరిగదా! ఇందువలన నతఁడు కడుగర్వించి యు  
న్నాడని దెలియవచ్చుచున్నది. ఆహా! వానిపను  
లు సేయుటకే గాఁబో లీరాజ్యభార మేను వహిం  
చియుండుట. అట్లు కావించిన న న్నెవ్వరు నవ్వకుం  
దురు? ఏ నింద్రుండనా? ఇదేమియాశ్చర్యము! దేవ  
నాథుండనగు సేనెక్కడ? మనుజమాత్రుండగు న  
తఁడెక్కడ? కొంచెమేనియుఁ దారతమ్యము లర

యవలదా? దురభిమానముతో మదీయపట్టపుటే నుగు నిమ్మని యడుగుట తనకుఁ దగునా? మొట్టమొదట నణఁకువతో మాటలాడి పిదప శూరాగ్రే సరునివలె నావంతయుఁ జంకక బిరుదములాడుటచే వాని కేనెంత చులుకఁదనమైతినో చూచితిరికదా! అట్టిదుర్మార్గు నెట్లు శాస్తిచేయక విడువవచ్చును” అని కోపముతోఁ గొంతతడవును, “రణరంగమున నెదుర్కొని చంపఁబూనితినేని యప్పుడ తనచే నున్న తూయుధమును నాముంగల నిడి శరణార్థి నగునన్ను రక్షింపుఁడని వేఁడు కొనునేమోగదా! ఔరా! \* బీభత్సుఁడుదక్క యన్యుండొక్కఁ డింతటి యాగడపువాఁ డెందయినను గలఁడా?” యని పరిహాసముగాఁ గొంతతడవును వచించినవాఁ డై పిదపఁ దనలోఁ “బూర్వము భువిపై గొప్పపరాక్రమవంతు లగురాజులెందఱెందఱో జనించి యుండరా? అట్టివారిలో నిట్టి యమానుషకార్యము నెందేనియు నెవ్వరైనను జేసియుండిరా? వీఁడుమాత్రము నేఁ డిట్లు కావించుటం జూడఁగా జగత్తునకే విపరీతము కలుగగలదని తోఁచుచున్నది. ఇంతియ గాక నారాజ్యమునకు యథార్థముగాఁ గీడు మూడు నట్లున్నది. కాదేని యొకానొకమానపుఁడు ముందు

\* బీభత్సుఁడు=అరునుఁడు.

వెనుక లాలోచింపక మదీయసంపదలెల్లఁ దన  
 యున్నచోటికిఁ గప్పముగా నిచ్చిపంపు మని యు  
 త్తరము వ్రాసి బాణమునకుఁ గట్టి సభా స్తంభమును  
 నాటునట్టు లక్ష్యముంచి ప్రౌఢమెఱయ హుంకరించి  
 యేయఁగలఁడా?" అని కొంతసేపు భీతితోడ నా  
 లోచించి పిదప నెట్టకేలకు ధైర్య మవలంబించి  
 రోషంబుఁ బెంచి సంవర్తబలాహకాదిమేఘవ్రాత  
 ముల రావించి, "మీర లతీసత్వరంబుగాఁ జనుదెంచి  
 గర్వగరిష్ఠుండయిన \* పాండవమధ్యమునకునికిపట్టగు  
 హస్తినాపురంబుం జుట్టు ముట్టడించి యిరువదియొ  
 క్కయనఁగోరాత్రంబులు కల్పాంతసమయోద్రే  
 కంబుగా వర్షించి యందుఁ గలమెద్దెమేడలు నగర  
 ప్రాకారములు, గోపురద్వారములు మొదలగు  
 వానిని నుగ్గునూచము గావించి, సర్వప్రాణుల సమ  
 యించి రండు. అతం డేమిచేయఁగలఁడో చూత"   
 మని వాని కాజ్ఞ నొసంగె. అదియంతయు నాసభా  
 మధ్యముననుండ వినుచున్న వివేకవిశారదుం డగు  
 నారదుండు లేచి † పురందరున కభిముఖుండై యాన  
 నంబునఁ జిఱుసగ వంకురింప నతని కిట్లనియె. "ఓ  
 దేవేంద్రా! ఇది యేటియాగడము! విజయుని సా

\* పాండవమధ్యముండు=అర్జునుండు. † పురందరుండు=  
 దేవేంద్రుండు.

మాన్యునిగా భావించి మేఘజాలంబును బుష్పంచ  
యత్నించుటవలనఁ బ్రయోజనము లేదు. అతఁడు  
దానమున బలికిని, బరాక్రమమునఁ గుమారస్వామి  
కిని, ధైర్యమున మేరువునకును, గాంభీర్యమున  
సముద్రమునకును, సౌందర్యమున నలకూబరునకు  
ను, శాంతిని భూమికిని, ధర్మమున యమధర్మరాజు  
నకును, సత్యమున హరిశ్చంద్రునకును, బుద్ధిని బృ  
హస్పతికిని, వాక్కున శేషునకును, వైభవమున  
నీకును, ధనమునం గు బేరునికిని, వైశ్వర్యమున శివు  
నకును, విద్యల బ్రహ్మకును, దయను బుద్ధదేవుని  
కిని సమానుండని తలంపుము. ఇంటియగాకి వెం  
డియు నొక్కపరమరినాస్యము గల దదిచెప్పెద  
శ్రద్ధావధానుండవై యాలింపుము. ఎద్దియన, శొల్లి  
దేవతలచేఁ బ్రార్థింపఁబడినవారై యెవరు దుష్టసిగ్గు  
హశిష్ట పరిపాలనార్థము మానవులమై జన్మింతుమని  
వక్కాఁకించి యుండిరో యట్టివరనారాయణు లిపు  
డు భూలోకమున మనుజులై యవతరించి యున్న  
వారు. వారిలో మొదటివాఁడగు నరుఁడే యరుజుఁ  
డని గ్రహింపుము. ఇకమీఁదట నయ్యిరువురును  
నీకు శాస్త్రపులగువారిని యుదరంగమున సునాయా  
సముగా హతము గావించి శీఘ్రకాలములో విజ  
యలక్ష్మిని సంసాదించి మిక్కిలి యుపకార మొన

ర్పగలరు. అది పిమ్మటఁ గాంచెను. నీ వెన్ని విధము  
 లనైన మాహితో క్తి నంగీకరించి పాండుభూపాలపు  
 త్రుని కోర్కెఁ దీర్చుటయే మేలనితోచుచున్నది.  
 చూచితివా! ఆగొప్పవిలుకాఁడగు విజయునియాజ్ఞ  
 లేక గంబమునకు నాటియున్న యిదివ్యశరముం  
 దాఁకుటకు నంబుజభవాదూతైనను వెఱుతురు. అట్ల  
 గుటచే నీ కతనితోఁ బగఁగొనక యుండుటయే గొ  
 ప్పకర్మమని నాకుం దోచుచున్నది.” అని పలికిన  
 \*యరవిందసూతితనూజునివచనములకతండాత్ పలరి  
 “యిమ్మునీంఁద్రుండు చెప్పినదంతయు నిక్కువముగా  
 నేయుండవచ్చును. ఉండినను నే నాశీరునఁ గావి  
 తునేని కొందఱెఱుంగినివా నింఁద్రుండొకసామాన్య  
 మనుజునకు వెఱచి తనయైరాజతంబును గానుకగా  
 నిచ్చెనని వాడుకొనకుండురా”యనియుఁ “బంపకుం  
 దునేని యిత్తపోధనుండు సెప్పిన క్రిమంబునఁ బిదప  
 మేలు గలుగుట యటుండనిమ్ము. ఇప్పు డనశ్యము  
 గా నాకుఁ గీడు మూడక మానదు. ఆహా! ఇందల  
 కేమి సేయువాడను? నీయుపాయమున నీయాపదం  
 బాపుకొననేర్తు” ననియుఁ దనలో నాలోచించి  
 గొంతవడి కైరావతము మదించియుండుట జ్ఞప్తికి  
 రాఁగా “కాని మ్మీనెపమునఁ దప్పించుకొన

\* అరవిందసూతితనూజుండు = నారదుండు.

వచ్చును. పిదప దైవాధీన మెట్లున్నదో చూత” మనిత తణంబ షారునిపేర నొకచీటి వ్రాసి ప్రచండ నాముఁ డనెడుదూతం బిలిపించి “నీవు రయంబునఁ గరిపురంబున కరిగి \* కిరీటిం గాంచి దీనినొసంగి య తం డేమిసెప్పునో యడివిని వేగిరంబ మఱలిరమ్మని యాయు త్తరమును వానిచేతం బడనేసె. వాఁడా † త్రి దశవల్లభుని యాజ్ఞను శిరసావహించి సత్వరముగ నెడలి హాస్తినాపురంబుఁ జేరి యం ‡ దజాతశత్రుని గూర్చితమ్ముండగు ♦ ధనంజయునిం గాంచి వందనశ తంబు లర్పించుచు “నోశూరాగ్రేసరసింహమా! ఏ నమరాశీశునిబంటను. నాపేరు ప్రచండుం డం దురు. అతఁడు తమ కీలేఖను సమర్పించి రమ్మని పుత్తైంచఁగా వచ్చితి” నని వినయమునఁ బలుకుచు దాని నతనిసన్నిధి నునిచె.

1 నరుం డాదూతభయభక్తి విశ్వాసంబుల కెంతయు నాత్మ నలరి యాకమ్మను జేతి కందు కొని దనయన్నదమ్ములు పెద్దలు మొదలగు వారి సన్నిధికి గరణమును రావించి యాపత్రిక నతనిచేతి కొసంగిన వాఁడు “శ్రీమత్సకలలోకనాయకుఁడును,

\* కిరీటి=అర్జునుఁడు. † త్రిదశవల్లభుఁడు=ఇంద్రుఁడు.

‡ అజాతశత్రుఁడు=ధర్మరాజు. ♦ ధనంజయుఁడు=అర్జునుఁడు.

1 నరుఁడు=అర్జునుఁడు.

జరామరణవర్జితఁడును, నమరగళాధీశ్వరుఁడును, భయంకరశత్రురాక్షసమదగజసింహుండును, నపారవిక్రముండును, నసమానశ్రీమంతుఁడును నగు సునాసీరుండు చంద్రవంశసాగర సంపూర్ణచంద్రుండగు నర్జునునియెడలఁబ్రీయము కలవాఁడై వ్రాయున దేమనఁగా: ఓపుత్రరత్నమా! నీవు మీతల్లిలోము నకై నాకుఁ బంపినపత్రికం దిలకించి కడుంగడు సంతసించితి. లోకమునఁ దండ్రియైశ్వర్యమునకు సుతు లర్హులు గాకయుందురా? కావున నీకోరినవి పంపుట కేలాటియభ్యంతరమును లేదు. అయిన నొకటి వినుము. మదీయదంతావళ మిటీవలఁ గొన్ని నాళ్లనుండి మదించినదియై మావటీలను లక్ష్యపెట్టక యుండుటచే దాని నణఁచుట కేరికి సాధ్యము గాక యున్నది. అగుటంజేసి యది యె డ్దేమార్గమున నీపురమనకు వచ్చి చేరఁగలదని సంశయించెద. ఇందుల కెద్దియేనియు నుపాయ ముండినచో నాలో చించి చెప్పదువేని తప్పక యాలాగునఁ గావించుటకు సిద్ధముగా నున్నవాఁడ" నని చదివె. అయ్యిం ద్రునిలేఖావృత్తాంతమును విని ధర్మజానులు సంత సించినవారై యాసామజరాజమును మనలో నెవఁ డు పట్టి తేఁగలఁడోకో యని యొకరినొకరు హెచ్చ రించుకొని పిదప నిక్కార్యమునకు భీమసేనుఁడు

దక్క నన్యులు గొఱగారని నిశ్చయించిరి. తరువాత \*ఫల్గునుడు దేవదూతంగనుగొని “యోప్రంచడా ఖ్యా! నీవు మీప్రభునితో నే నతనివాక్యముల కెంతయు సంతసించిననియు నైరావతము నెవరు గొనిపోగలనో యేమార్గమునం బంపువాడనో యనెడిసంశయము తనకు నలదనియు బ్రహ్మవిష్ణు మహేశ్వరులు మదీయ శరవిద్యాకౌశలతం గాంచి తమలో నడువండుచుండఁగాఁ బెక్కు బాణములచే మంటికిని మింటికిని సుందరమగు సోపానచయం బుం గట్టుదుననియు నట్లు గట్టిన వెంటనే మాలో నొకసి నట కంపుకుననియు, వాని వెంట నాకోరిన సమ సము రయంబునం బాపవలయుననియుఁ జెప్పు ము. ఒక వేళ నేదేనియుఁ గృత్రిమప్రయత్నమునకుం దలపడెనేని పిమ్మట నేమికాగలదో యది తనకే తెల్లము కాగలదనుము.” అని యిరీతిని వానితోఁ జెప్పి పంపఁగా వాడును దనరాక కై యెదురుచూ చుచున్న † శతమన్యునిపాలికిం జని పాండవమధ్య ముండు తనతోఁ జెప్పమని చెప్పిపంపినదంతయు నతనితోఁ బూసగుచ్చినచందమున విన్నవించె. అదివిని యప్పాకారియు విస్మయమంది తనలో “ని దేమివెంత! సురలోకమునకును మనుజులోకమున

\* ఫల్గునుడు=అర్జునుడు. † శతమన్యుడు=భండ్రుడు.

కును వేనవేలయోజనములదూర ముండవచ్చును గదా? ఇంతద వ్వెట్లక్కిరీటి శరపథంబుఁ గట్టఁగలఁ డు. ఇది మహాదాశ్చర్యముగ నున్నయది” అని యాలోచించుచు “నే నెంతబుద్ధిమాంద్యము కలవాఁ డనైతిని. తొల్లి యొక బాణమును సంధించి మదీయ సభాస్థలంబంతయుఁ గలఁగుడు వడఁజేసినయతం డింతకాపింపక మానునే? యమ్మహానుభావుఁడు నారదమునీంద్రుండు నెప్పినవిధంబున నారాయణాంశజనితుం డగుటంజేసి నిశ్చయముగాఁ దనకా ర్యమును నెఱవేర్చుకొనఁగలఁడు. నే నెన్ని భంగులఁ గాని ప్రయత్నము లొనర్చినను దుద కది సిమ్మి యోజన మగునుకాని వేఱొండు కా” దని తీర్మానించుకొని చేయునది లేక యూరకుండె.

అది యట్లుండఁగా సిట ధర్మనందనుండు గాంగేయధృతరాష్ట్రునినురాదిపెద్దలతోఁ గలసి కా ర్యార్థోచన మొనర్చి వారీయనుజ్ఞ వడసి సమస్త రాజాధిరాజులు తనతల్లిప్రతమును నేత్రోత్సవము గాఁ దిలకింప హస్తినాపురంబునకు రయంబున విచ్చే యునట్లు చారులతోఁ జెప్పి పనిచె. ఆవృత్తాంతము విని యేఁబదియాఱుదేశములందలిరాజు లందఱును (రథగజతురగపదాతు లనెడి) దమతమచతురంగ బలంబులతోఁ గూడికొనినవారై సైన్యభారమున

కష్టదిగ్గజములును, నాదిశేషుఁడును, నాదివరాహ  
 కూర్మములును మిక్కిలి చలించుచుండఁగా బుడమి  
 యీనినచందమున గరిపురంబునకు వచ్చి చేరిరి.  
 అయ్యెడ ధర్మసూనుఁడు వాఁనినందఱిని దగుభంగిని  
 సత్కరించి యోగ్యస్థలంబున విడిదిచేయించి మజ్జ  
 నభోజనాదులఁ దృప్తి నొందించుచుండె. తదనంత  
 రము విజయుఁడు పెద్దలవలనఁ దనతల్లివ్రతమునకుఁ  
 గెందామరిపుష్పములు వలయునని యెఱిగినవాఁ  
 డై వానిచాడ విచారించి భూలోకమున లేననియు  
 లంకాపురంబున నున్నదనియును దెలిసికొని తత్త  
 ణంబ రావణానుజు నుద్దేశించి “శ్రీమంతులును  
 బుద్ధిమంతులును నగురాక్షసవంశజులకుఁ బ్రభుండ  
 వై యొప్పుచున్న విభీషణా! ఎవఁడు సంగ్రామరంగ  
 మునం బగతురఁ బరిమార్చి తనకీర్తిని సమస్తదిక్కు  
 లయందు వ్యాపింపఁ జేసెనో, ఎవఁడు పరమశివుని  
 మెప్పించి యతనివలనఁ బాశుపతాస్త్రమును బడ  
 సెనో, ఎవఁడు శూరాగ్రేసరచక్రవర్తి యనుబిరుద  
 మును గైకొనెనో అట్టియర్జునుఁడు నీకు నమస్కార  
 పురస్కారముగా వ్రాయునదేమనఁగా: మాయంబ  
 వ్రతమునకుఁ గెందామరలు కావలసియుండుటచే  
 వానిని భూలోకమున వెదకించి యెందుఁ గానక  
 వేసరి తుదకు నీరాజ్యమునం గలవని పెద్దలవలన

వింటి. కాన నీకు నాయందుఁ బ్రయముకలదేని తక్ష  
 వుసేయక సత్వరముగా నానిం గోసి మాపురి కను  
 పవలయు. అట్లు చేయకుండువేని నీవు మదీయ  
 బాణసముదయంబులచే న్రుండఁగలవు.” అని  
 యొక జాబు వ్రాసి దానిని బాణముచివర నంటఁ  
 గట్టి వింటి నెక్కిడి యమ్ములికి నల్లత్రాటిమధ్య  
 నునిచి సముద్రములు కలఁకఁబాటునట్లు టంకా  
 రధ్వని యొనర్చి లంకాపురిపైకిం బోవనేసె.  
 అయ్యది తాతడెందముగల రక్కసు లూపిరి  
 లేనివారలై వెలవెలఁ దన్నుకొని భూమిపైఁ బడు  
 చుండ ననేకకోట్లపిడుగు లొక్కుమ్మడిఁ బడిన  
 చందంబున విభీషణుని మేడకంబమునకు నాటె.  
 అట్లు నాటినయంబకమును నిశాచరభర్త గాంచిన  
 నాఁడై తనలో నరుదంచుచు “నారా! యీబాణ  
 మెచటనుండి యిచటికి వచ్చి నాటినది. దీనిఁ బ్ర  
 యోగించిన మేటివిలుకాఁ డెనఁడు? ఆహా! యిది  
 వఱకును నిట్టిచిత్రము నెన్నఁడును జూచి యెఱుఁ  
 యనుగదా! అమితపరాక్రమవంతులని పేరువడసిన  
 నాభటులందఱు దీనిధాక కోర్వఁజాలక నేలంబడి  
 పీనుఁగులవలె మూర్ఖితులై యున్నవారు. ఇదియేమి  
 విపరీతనిమిత్తసూచకమో” యని తలంచుచు వారి  
 ననేకోపచారములచే మూర్ఖుడేర్చి పదంపడి యా

బాణపుచివర వ్రేలుచున్న కమ్మక దిలకించి విప్పి కర  
 ణమును రప్పించి దాని నతనిచే జదివించి యంత  
 యుఁ దెలిసికొని సంతసించి సభసంతయు నెగాదిగఁ  
 బాటఁజూచి “హరాక్రమశీలురగు రాత్రిచరులారా!  
 మనకరణము చదివినదంతయు వింటిగా? ఈభూ  
 మిని బాలించుచున్న రాజులొక్కొక్కనిదివఱ కెన్నఁడే  
 నియు నెవ్వఁడైన నిట్లు చేయఁగాఁ జూచియైనను విని  
 యైన నుంటిరా? ఈసాహస మితనికిఁదక్కఁ జ్రీఁ  
 కములయం దెవరికి గలదు? అగుటవలన మన మితసి  
 మానవమాత్రునిగాఁ దలంపరాదు. ఈమహాను  
 భావుఁడు మున్ను దేవతల మొర నంగీకరించి దుష్టు  
 లను సంహరించి శిష్టులను బరిపాలించుటకై కోస  
 లాధిపతి యైనదశరథమహారాజునకుఁ దనయుఁడై  
 పుట్టిన శ్రీరామచంద్రునకు సమానుం డగునని  
 తలంచెద. ఈతనికార్యము మనము కిరనానహించి  
 శీఘ్రముగా నెఱవేర్పవలసియున్నది. అట్లు చేయని  
 యెడ మనకు గొప్పప్రమాదము తటస్థింపక మాన  
 దు. కావున మీర లిప్పుడు సత్వరముగా నెవలి  
 మనపురంబునంగల సరోవరంబులన్నియుఁ గలయ  
 వెదకి యత్తమ్ములం గోసికొని హస్తినాపురంబున  
 కరిగి యట బీభత్సునికిం దక్కఁ దక్కినవారి కంటి  
 కగపడక వాని నతని కొసంగి రం” డని చెప్పె.

అదివిని వారీలోఁ గొందఱు రాక్షసవీరులు విఱ్ఱవీ  
 గుచుఁ దనురాజునాజ్ఞ తలఁదాల్చి యతనివలని  
 యుత్తరువును భొంది యచటు వాసి చని లంకా  
 పురంబునం గలకొలంకులన్నియు శోధించి తమకు  
 వలసిన పుష్పసమితిం గోసికొని యశరీరులై యా  
 కాశమార్గమున సప్తసాగరము లవలీలం దాఁటి  
 యెడనెడఁ గల పత్తనంబుల విలోకించుచుఁ బోయి  
 ముందఱఁ బ్రాక్రమవంతులగు క్షత్రియుల  
 కునికిపట్టుగాఁ గలదియును, గోరఁదగినసమస్తసస్తు  
 వులు తనయందుఁ గలదియును, గొప్పయగ్రులచేఁ  
 జాట్టఁబఱినదియును, జక్కనికోటలు గలదియును,  
 బొడవగు సౌధమాలచే నొప్పునదియును, (రథగజ  
 తురగపదాతులనెడి) చతురంగవర్గములచే నిండినది  
 యును నగు హస్తినాపురంబుం గని గవఁకులు  
 దాఁటి పురిలోనికిం జని యందుఁగల చిత్రనిచిత్రం  
 బుల కెంతయు నానందించుచు మనలంకాపురం  
 బిప్పురంబునకు సాటి కాఁజాలదని యొకరికొకరు  
 సెప్పికొనుచు నెట్టయెదుట సుందరముగ గన్పట్టు  
 చున్న బంగరుమేడలోనికిం జని యందు నొక్కెడ  
 గత్తమయంబై వెలింగెడిబంగరుపీఠముపైఁ గూర్చుం  
 డియున్న ఫల్గునిం గాంచి మనప్రభుం డానతిచ్చిన  
 నరుం డితఁడే కాఁబోలు నని నిశ్చయించి తనుతమ

నిజరూపంబులం దాల్చి యతనిముందు నిలిచి జోహారు లొనర్చుచు, “అయ్యా! మేము లంకాపు రాధీశుం డగువిభీషణునిభటులము; అతఁడు తమ కీకేందామరవిరుల నిచ్చి రండని మమ్ముఁ బనిచిన వచ్చినార” మని యావిరు లతనిముం దిడిరి. విజ యుఁడు వానిం గాంచి సంతసించినవాఁడై “యో రాత్రించరులారా! మీయేలికి కు నాయుండుఁ గల యనురాగమున కేనెంతయు నుత్సహించినాఁడ నని యు, నిరంతర మతనిసేమమును విచారించుచుండు ననియు, దనకంటెను కొండొకఁడు నా కౌఘ్నులై తేడనియుఁ జెప్పు” డని చెప్పి పీడ్కొలిపిన వారు వల్లెయని మఱలి లంక కరిగి యావద్విషయమును విభీషణున కెఱింగించి యతనివలన మన్నన వడసిన వాఁడరి.

ఇటఁ గిరీటి తనకు విభీషణుఁ డుపినపుష్ప ములఁ దనసోదరులకుం జూపి “మీరీ లింకఁ దడపు సేయక వ్రతానుష్ఠాన కాలముసిర్ది యింపుం” డని పలికి పరిచారికల నటకు రావించి వారితో “నీపుష్పముల మాజననివ్రతమునకుగా లంకాపురినుండి తెప్పించితి గాన ఏనిం జాగరూకతోతోఁ గొనిపోయి యామె కొసంగు” డని చెప్పి యిచ్చి పంపె. వా రవి గొని పోయి యద్దేవిముందటఁ బెట్టి వర్తమాన మెఱింగింప

గొంతి మిక్కిలి సంతసించినదియై తనలో “నాహా!  
నాభాగ్య మేమనిచెప్పవచ్చును! మాసవిలోకమున  
లేని యీపూవులను నాకొఱకై ఫలునుం డతిప్ర  
యాసమున నసురలోకముననుండి త్రేప్పించెనట.  
ఆహా! నేడుగదా నేను ధన్యురాలనైతిని. నేడుగ  
దా నేను శీఘ్రనిఁ బూజింపఁ బాత్రురాలనైతిని.  
నేడుగదా నానోము ఫలించినది!” అని తలంచు  
చుండె.

అప్పు డప్పురింబున మూఁగియున్న రాజ  
లోక మీధనంజయుం డెప్పుడు తనపరాక్రమము  
మెఱయ భూమ్యాకాశంబుల కంపతెరువుఁ గట్టి  
యామూర్తమున నైరావతాదుల నిలకుఁ దేఁగలఁడో,  
ఎప్పు డది నేత్ర తస్సనముగాఁ జూడఁగలమో యని  
యొకఁడొకఁడొకఁడు గుసగుస లాడుచుండిరి. అత్తటి  
ధర్మనందనుండును బెద్దలవలన నొకశుభదినంబు  
నిశ్చయించి పురింబు శృంగారింపఁ జారుల నియో  
గించిన వా రివ్వీటం గలప్రతియింటిలిన్ని యలం  
గస్తూరిని మేదించిన శ్రేష్ఠతరమగు పన్నీటితో  
నలికి పచ్చకప్పురిపుఁబలుకులతోడను, ముత్తీయ  
ములతో డను మ్రుగ్గులువెట్టి బంగరు యరఁటికంబ  
ములను ద్వారములకుం గట్టి ప్రతివీధులయందును  
నానావిధపట్టుబుట్టములతోడను, గలువ పూదండల

తోడను దోరణము లొనర్చిరి. ఇట్లాపురము సకల విధాలంకారముల కాటపట్టె రెండవయమరావతి యుంబోలె నొప్పుచుఁ జూచువారికి నేత్రోత్సవమును గొలుపుచుండె. అంతఁ బురంబు నూతనముగా నలంకరింపఁబడుట నర్జునుఁడు గాంచి సంతసించినవాఁడై పెద్దలయనుమతంబున నిరంతరము గంధపుష్పాక్షతలచే నలంకరింపఁబడినదియును, విజయలక్ష్మికి నివాసస్థానంబై యొప్పునదియును, భయంకరశస్త్రాస్త్రసమన్విత యైనదియునునగు నాయుధాగారముం బ్రవేశించి తనమదిలో బ్రహ్మనిష్ఠుమహేశ్వరులను భక్తితో ధ్యానించి పిదప ధర్మనందనునకును, గొంతికిని బ్రాహ్మణోత్తములకును ననయముతో వందనము లొనరించి యంగున్నవింటి నవనీలంబుచ్చుకొని పరాక్రమవంతుఁడై విజృంభించుచుఁ జూచుచున్న రాజులకు భయమును, నాశ్చర్యమును జనింపఁగా నెక్కుపెట్టి సమస్తదిక్కులు బీటలు వాఱునట్లుగా నారిని మ్రోయించి యొక బాణమును సంధించి యాయొకటి పది, పది నూఱు, నూఱు వేయి, వేయి పదిలక్షలు, పదిలక్షలు పది కోట్లు, పదికోట్లర్బుదములై కడపట లెక్కించుట కలవిగాక వృద్ధి నొందించి హస్తినాపుర బహిరంగ

ణము మొదలు అమరావతికోటకొరడు వఱకు  
 సోపానమార్గమునుగట్టె. ఓజనమేజయా! ఇక్కరణి  
 నర్జునునిచే విడువబడిన బాణవేగమునం బొడమిన  
 మాకుతముచే దిక్కుటంబులం గలకులపర్యతము  
 లొడ్లగిలి తఱుచుగా భువివైఁ బడుచుండె. సప్త  
 సముద్రములు దిరుగుడువడుచు వికలతనొందె. మేఘ  
 ములవరుసలు చెల్లాచెదరయ్యె. సమస్తనదులు  
 దమలో సీటిని వెనుకవైపున కెగడన్నుచుండె.  
 లోకము లన్నియుం గలతనొందె. అయ్యుత్పాత  
 ముం గనుంగొని సురలు బెగడందిరి. అమరేంద్రుం  
 డును నతనిపరాక్రమమున కచ్చెరునంది యచ్చో  
 నున్నత్రీదశులను దిక్పాలురను గలయ విలోకించి  
 “చూచితి నే యీసాహసంపుఁగృత్యము! ఇది యిత  
 నికే చెల్లును. మనము పూర్వము రఘుకులనాయ  
 కుం డగుశ్రీరామచంద్రుం డనేక మర్కటుల  
 సహాయముగాఁ గొని వారిచేఁ గొండలను దెప్పించి  
 సముద్రమునకు నంతైనగట్టినదే గొప్పకర్జమని  
 తలంచుచుంటిమి. అట్లుగాక నేఁ డక్కరీటి యొకసా  
 యకమును సంధించి దాన ననేకములు వొడము  
 నట్లుచేసి వానిచే నాక సమునకును భువికిం \*దాపలు  
 గట్టె. కావున నవ్వీరాగ్రేసరునియభీష్టమును దీర్చు

\* తాపలు = మెట్లు.

టయో మనకు మంచి"దని వారితోఁ జెప్పి "నేను మున్నే దేని యొక నెపమున నీయాపదం బాపికొన వలయునని యెంచి మదీయవీటికిని హస్తినాపురంబు నకును మార్గము లేమిచేతను నైరావతము మదించి యుండుటచేతను నీచెప్పినయవి యంపుట కసాధ్యముగా నున్నదని యీరెండువిషయముల జాబు వ్రాసి పంపినందుల కతఁడు ప్రచండాఖ్యునితోఁ జెప్పిపంపిన రెండువిషయములలో నొకటి నెఱవేఱినది. రెండవదానికి దనవారితో నొకటి నంపుదుననియె. ఆవచ్చెడివాఁడును యెంతవాఁడోయదియుఁ బరీక్షింతుము కాని" మ్మని తనకుఁ దా ననుకొని యూరకుండె. అది యట్లుండ నిట ధర్మజభీష్మాదులు భీమసేనుం గనుంగొని "నీవు నీసోదరుఁ డొనర్చిన సోపానమార్గమునఁ బురందరునిపురంబున కరిగి యతనియెడ వినయవిధేయుఁడనై మెలంగి మనము నిశ్చయించుకొన్న శుభలగ్న మాసన్నము గాకమున్నె మనపురంబున కైరావతముఁగొని రావలయు. అందఱము సిరాక కెదురుచూచుచుండుము. త్వరగాఁ బోయి ర"మ్మనిచెప్పిన వాయుపుత్రుం డందులకు సమ్మతించినవాఁడై దివ్యవస్త్రమాల్యాభరణాదల నలంకృతుఁడై గదాయుధమును మూపుపై నిడికొని పెద్దల కందఱికిని బోయినట్లు ననిచెప్పి

నమస్కారము లొనర్చి వారిచే నాశీర్వాదములం గొని కవ్వడి యొనర్చిన శరపథంబున నమరావతి కరిగి నగరిద్వారమునఁ గాపున్న చారులు గని వానితో “నే నజాతశత్రునిగూర్మితమ్ముండ; నాపేరు భీముండందురు. అగ్రజునిపంపున నైరావతముం గొనిపోవుటకై యిటకు వచ్చినాండ. కావున నీవృత్తాంతమును మీప్రభువగు బాకశాసనుని కెఱింగింపు” మనవుడు వాఁడు వల్లెయసి చని యావర్తమా నమునంతయుఁ బురందిరునితో చిన్నవించిన సతంఘు విని, “అక్షరా! ఇదేటియాగడము! మిక్కిలి మడించునున్న మదీయదంతావళము నెట్లీభీముండు గొంపోవఁగలఁడు? వీనివలన నగునా! కాజాలదు. తుదకు మీ డిక్కరీంద్రమువలన మడియుట సిద్ధము. తెలిసి తెలిసి ప్రాణమును బోకార్చుకొన నెంచిన వీనివెఱ్ఱతనము నేమనవచ్చును? “వినాశకాలే విపరీతబుద్ధిః” అనుమాట యథార్థమయ్యెఁగదా! కానిమ్ము! అట్లు జరిగినేని మఱల నిక్కార్యమునకు మఱియొకఁడు తలపడఁడు. ఒక వేళ నరుఁడేవచ్చెనేని యతఁడు నారాయణాంశ సంభూతుండగుటంజేసి నఱవేఱవచ్చును. అది యప్పుడు చూచుకొంద” మని తనలోఁ దలపోసి యటనున్న సభ్యులం గనుం గొని “మీరి లెన్వరును భీమునితోడఁ గరియున్న

నెలవునకుం బోకుం”డనియాజ్ఞాపించి నిరభ్యంతరము గా వాని నిట కంపుమని భటున కుత్తరువుచేసిన, వాఁడు భీమునికడ కరిగి, “అయ్యా! మాయేలిక మిమ్ము నిరాటంకముగాఁ బంపుమని నా కుత్తరువు చేసిరి. లోపలికిం బాం”డని చెప్పె. అందుల కామరున్నందనుఁడు మఘవునకుఁ దనయందుఁగల శౌరవమున కెంతయు సంతసించుచు, నచటనుండి కదలి యనేక ద్వారములం గడచి లోనికిం జని యం దొక్కెడ దిక్పాలురును, మహర్షులును, సిద్ధులును, సాధ్యులును మొదలగువారు పరివేష్టించి యుండ సుధర్మామధ్యమునం గొలువుదీరియున్న విబుధవల్లభునిం గాంచి కరములు మొగిడ్చి నమస్కరించుచు నిలిచియున్న యతనిం గని శతమన్యుఁడు దటాలున సింహాసనంబు డిగి యాలింగనము చేసికొని తగుపీఠము నొసంగి సేమమును విచారించి పిదప “మారుతీ! ఏను మున్నే కరి మదించియున్నదనియు దానిం బట్టుట కేరి కలవిగాకున్నదనియుఁ జెప్పి పంపితినిగదా! ఆగుటవలన నిపుడు దాని నీవ పట్టుకొని పోవలయు” ననిచెప్పిన నది వినినవాఁడై యా గాడ్పుపట్టి మిక్కిలి సంతసించి యట్లే చేయుదునని యతని సయ్యకొలిపి యదియున్నచోటు నడిగి

తెలిసికొని యచటికిం బోయి దానిం బట్టుటకు  
 సమీపింపఁగా నది గీపెట్టుచుఁ దొండము విసరుచు  
 దగ్గఱకుం జేరనీయకున్న నతం డలిగినవాఁడై తన  
 దక్షిణకరంబుఁ జూచి దానితుండమును బట్టికొని  
 ముందువైపునకు లాగి తటాలున వంగి వామహస్త  
 మున దాపలపాదములం జేర్చిపట్టి క్రిందఁ బడఁ  
 ద్రోసి నాల్గుపాదములను గుండమును నొక్కటిగాఁ  
 జేర్చి యినుపగొలుసులచే బిగించి మూటకట్టుగాఁ  
 గట్టి యాపాదములమధ్య గదాయుధముం జొనిపి  
 పైకిఁ దూకి వీపున వైదికొని తేనిసన్నిధికి వచ్చి  
 “నేఁ బోయినచ్చెద సెలవొసంగుఁ” డని నమస్క  
 రించె. భీముఁడు విశాలమగు తొమ్ముభౌగముగల  
 వాఁ డగుటచేఁ దన మూఁపున ప్రేలుచున్నగజ  
 మింద్రునికంటి కగపడమినందున నతఁడు “ఏఁ డైరా  
 వతముచే శిక్షింపఁబడి చావకఁ దిప్పించుకొనివచ్చెం  
 గాఁబోలు” నని సిశ్చయించి “భీమా! అదేల నివ  
 చ్చినకార్యమును నెఱవేర్చుకొనక రిహస్తుఁడవై  
 నాతోఁ బోయినచ్చెదనని చెప్పుచున్నాఁడవు. ఏమి  
 వృత్తాంత” మని యడిగె. అందుల కాభీమసేనుఁడు  
 దన మొగంబునం జిఱునగవు మొలకలెత్తఁగా “విబు  
 ధేంద్రా! ఏ నొకప్పుడును నాకార్యమును సాధిం  
 చుకొనక వ్యర్థుఁడనై పోవువాఁడను గాను. తమయై

రావత మిదిగో వీపుపై నున్నది చూడండి" డని యక్కరిని భువిపై బడనేసె. ఆసాహసముం గని సభయందున్న దేవతలును, సిద్ధులును, విద్యాధరులును, గిన్నరులును, గింపురుషులును మొదలగు వారు తమలో గొండ "తాహా! ఇది యేమివిత? పూర్వము \* నిలింపబృందము లచ్చెరువంపచుండఁ గాలోకవిద్రావణుం డగురావణునియురము నెద్ది తన దంతముచే బాడిచిచిహ్నము గావించెనోయది నేఁ డిభీమసేనునివీపునఁ గుక్కపిల్లవలె వ్రేలుచుండఁ గదా" యని తలంచువారును, మఱికొండ "ఊతనికె బది వేలయేనుఁగులబలముకలదని పలికినవారు వచింతురు. అంతటివాని కొకయేనుఁగునెత్తుట యొక యతిశయములోఁ జేరినదగునా" యని యెంచువారును, గొండఱు "పిన్ననాఁడే తల్లిచంకనుండి జారి బండపై బడి బద్దలుచేసిన వజ్రకాయుం డగుసీతని కిక్కరిమద నుడంచుట యొకలెక్కోఁ జేరిన దగునా" యని యనుకొనువారును నై యుండిరి. సాకాగియుం దనయై రావతము పడినపాటును భీముని బలంబును గాంచి గడగడ వడంకి, "యోగాడ్పుపట్టి! ఇది పూర్వము పాలసముద్రమును మధించుకాలమున నాకు కౌరవవాహనముగా లభించినది. అట్టి

\* నిలింపులు = దేవతలు.

దీనిని నీ విట్లు నిర్లక్ష్యముగాఁ గొనిపోవుటవలన నా  
 గొప్పతనమునకుఁ దప్పక హానికలుగును. ఇంతియ  
 గాక మీశారవతిశయమునకును గొఱత కల్గునని  
 యెఱుంగుము. ఎప్పుడు నీకర మిక్కరిశరీరమున  
 పోడినదో యప్పుడే దీనిమదము నశించె. కావున  
 నిపు డొక్కనిమిషమాత్రము నిదానింతువేని దీని  
 నలంకరింపఁజేసి నీవెంటం బుచ్చువాడ” నని చెప్పి  
 “యీసానుజరాజమును గొనిపోయి శీఘ్రముగా  
 శ్చైలగారించి యిటకుం గొనితెం” డని తనభటుల  
 కాజ్ఞ నొసంగె. వారు తమప్రభునాజ్ఞఁ దలఁ  
 దాల్చి యాదంతకట్లు విప్పి వేఱుండుచోటికిం గొని  
 పోయి నానావిధవస్త్రభూషణాదులచే దాని నలంక  
 రించి మఱల \*జిష్ణునియాస్థానమండపమునకుం గొని  
 వచ్చిన దాని నయ్యింద్రుఁడు సహస్రనేత్రములం  
 దిలకించి యానందించినవాఁడై యావల సధనంత  
 యుఁ దేరఁబఱఱజూచి యందున్న సిద్ధవిద్యాధరాది  
 యక్షగణంబులను నారదాది మహర్షి తంకంబులం  
 గనుంగొని మీరలుకల్పవృక్ష కామధేనుచింతామణి  
 మొదలగు దివ్యవస్తునిచయములను నమరకాంతౌ  
 సమూహములను మీ వెంటఁ బెట్టుకొని యీసా  
 నుజరాజముతోడ భీమసేనుని వెనుదగిలి హస్త

\* జిష్ణుఁడు=ఇంద్రుఁడు.

నాపురంబునకుం బోయి యచ్చట గొంతినోము  
నయనానందముగాఁ దిలకించి యామఱునాఁ డెప్పు  
టివలె నిచ్చటికి వచ్చి చేరుం”డని వారి కాజ్ఞాపించి  
యనిపె.

అంత నాదేవకరి తనచుట్టు సూఱుకోట్లదేవ  
తలు సేవించుచు రాఁగా నింద్రనందనుం డొనర్చిన  
సోపానమార్గమున మహాదద్భుతముగాఁ గరిపురము  
నకు వచ్చుచున్న నక్కఱిని దేవతండమును ధర్మనం  
దనుండును, దనసోదరవర్గమును, ధృతరాష్ట్రవిదు  
రాదిపెద్దలును దూరముననే నుంచి పులకితశరీరులై  
శిరంబులం గరంబులు మొగిడ్చి వందనములూచరిం  
చుచుండిరి. అయ్యమరులును వారిమ్రొక్కుల  
కలరి దిగ్గజరాజముతోడ భువి కవతీర్ణులై పురశా  
హ్యమున నిలచియుండిరి. వారిం గాంచి ఫల్గునుండు  
పరమానందభరితహృదయుఁడై వెంటనే తల్లికడ  
కరిగి నమస్కరించి “యవ్వా! నాప్రతిన యొనర్చిన  
మేరకు బిడౌజుని యైరావతముతోడ సమస్త  
సంపదలం గైకొని జేల్పులదె మనభీమసేనుని వెంటఁ  
బురము వెలుపల వచ్చి నిలచియున్నవారు. కానఁ  
దడవుసేయక వ్రత మాచరింప యత్నింపుము.”

ని పలికిన కొడుకుం గుంతి కౌఁగిటఁ జేర్చినదియై  
యానందించుచు “నోపుత్రరత్నమా! నేఁడు నీభుజ

బలసత్త్వముచే శాండవభోజనశములు రెండును స్వర్గమర్త్యపాతాళలోకములం బొగడంది పావనంబయ్యె” నని పలుతెఱంగులం గొనియాడి యతఃపీఠోలిపి పిమ్మట వ్రతమాచరింప నుత్సాహము గలదియై పుణ్యజలంబుల మంగళస్నాన మొనర్చి మకూలవస్త్రములం గట్టి దివ్యవస్త్రమాల్యాభరణాదులఁ దాల్చి బంగరుపాలకివై నెక్కి పుణ్యాంగనలఁ గొందఱఁ దనవెంటఁ గొని గాంధారీదేవిమందిరంబున కరిగి యద్దేవిపాదకమలములకెఱఁగి, “అక్కా! నేఁడు నే నైరావతవ్రత మనుస్థింపఁ దలఁచితి. అందులకై మనకవ్వడి యమరేంద్రుని వీటంగల సమస్తవస్తుచయముతోడ నైరావతమును బురశాహ్యమునకుం దెచ్చియున్న వాఁడు. అగుటం జేసి తామును నాతోడ నానోమునోమ నచటికి విచ్చేయవలయు” నని ప్రార్థించిన విని సుబలనందన తనలో “నాహా! ఈకుంతి మున్నేను వ్రతమొనర్చునపుడు తన్నుఁ బిలువకుంటి ననునసూయచే నేఁడు నాకుం జిన్నతనముగలిగింపవలయుననియెంచి కవ్వడివలన దేవేంద్రునిదివ్యవస్తుచయమును నైరావతముం దెప్పించుకొని యొప్పునకై నాతోడ నోము నోమ నీవును రావలయునని పలుకుచున్నది. ఔరా! నే నంత బేలనగు మనే! నా కెంతసంపదయున్న నునెందఱుసుతులున్న

ను నేమి ప్రయోజనము? పట్లపుడేవియై పగాక్రమనంతులగు నూర్గురుసుతులం బడసినగాంధారి మంటియేనుగును బూజించె. పేదకోకిమాత్రో నేవురుసుతులతోడఁ దనకడ తీవించుచున్నకుంతి యమరకరిం బూజించె నని లోకులాడుకొని నవ్వకుం దురా? ఏ నెంతబుద్ధిమాలినపని నేసి నాకును నాసుతులకును నవమానముఁ దెచ్చుకొంటి? ఇంక గడచినకార్యమునకుఁ జింతించుట గతజలసేతుబంధనమువలె”ని నిశ్చయించి కపటము లేనిదానివలె నటించుచు “జెల్లెలా! నేనేల? నీవే స్రుతమొనర్చు”మని ప్రత్యుత్తరమిచ్చె. అదివిని కుంతి యేమియుం దోచనిదై కొంతతడ వూరకుండి పిదప “అక్కా! భాగ్యవంతులతో భాగ్యవంతులును, బీదలును గలసిమెలసి యుందురుగాని, బీదలతో నొకప్పుడైనను బీదలును భాగ్యవంతులును గలసిమెలసి యుండరని జను లాడుకొనుచుండురుగదా! అదేవిధి మేము పేదలమగుటచే మాయందుఁ గొంచెమేనియుఁ గనికరములేక రానని వచించుట నీకుఁ బాడి యగునా!” యని నిష్ఠురోక్తు లాడిన నవి యాగాంధారిపీనులకు ములుకులవలె నాటిన దండతాడితభుజంగంబుకరణి మండిపడుచు “భాళా! నీనిష్ఠురోక్తులింకం జాలుఁ జాలింపుము. మేము మృత్తికతో గరి

నొన్న పూజింపఁగా నీ వైరావతమునే శెచ్చుకొంటి  
 వి. దీననెవరు భాగ్యవంతులో ఎవరు పేదలో యడి  
 యండఁతెఱుంగును” రని కుంతి నెత్తిపొడిచె. అందుల  
 కాకుంటి “యక్కా! నీవును నాసంపద కర్ణురాలవే  
 కదా! అది యట్లుండనిమ్ము. ఒకవేళ నీకు నాయం  
 దుఁ గరుణలేకయున్నను నీపట్టియగు పార్థునియందై  
 నను గరుణగలదానవై మాతాడక నాతోడ నోము  
 నోను రావలయు”నని బలాత్కరించుచు బతిమాలు  
 చున్న నాపాంశుసతిని ధృతరాష్ట్రుడేవి కన్నెత్తి  
 చూడక చిడిముడిపాటున వర్తించుచు “నన్నెల  
 బలాత్కరించెదవు? నేను మున్ను నిన్నుఁ బిలిచిన  
 గదా నీవు నన్ని పుషు పిలువవలయు. అదిలేమిం  
 జేసి నాపాతు నాకును, నాపాతు నీకును వలదు  
 పోషా” మ్మని ధక్కరించి పలికె.

కుంతిటఁ గుంతీదేవి యేమియుం బలుకనేరీక  
 యచటనుండి కదలి భీష్మునిమందిరంబునకు వచ్చి  
 యం గు వికారసహాయుడై యున్న \*గాంగేయునిచరి  
 ణకమలములకు మ్రొక్కి తాను గాంధారీదేవిని  
 వ్రతమాచరించుటకు రమ్మని పిలుచుటయు, నందుల  
 కాతర్వి వచించినదంతయు నతని కెఱింగించిన నా  
 శాంతనపుండు విని “ఓసాధ్యమతల్లీ! తాను నిన్నుఁ

\* గాంగేయుడు=భీష్ముడు.

బిలువకున్నను నీవు తన్నుఁ బిలిచినది యుత్తమము. అట్లు పిలిచియు రాకుండుటచే నందులకు మనమేమి చేయఁగలము?" అని యామె నూఱడించి "యమ్మా! వ్రతనిర్ణయకాలము సమీపించినదగుటచే నింకఁ దడవుసేయక నీ వక్కరియున్నచోటి కరుగవలయు. అదిగో చూడు సమస్తదేశోన్నతపాలురును, బాలురును, స్త్రీలును, వృద్ధులును గుమిగూడి యట కరుగుచున్నవారు. తామసించితివేని లగ్నము దప్పిపోవును. అంతట సర్వమును విఫలమగు" నని చెప్పి యథోచితముగాఁ దనకుఁ గలిగిన దివ్యాభరణానులొసంగి యామెను దనవెంట నిడికొని పురంబు నిర్గమించి యమరదంతావళం బున్నయెడ కరిగిన నాకుంతి యచటికి వచ్చియున్నప్రజలం గనుంగొని సంతసించినదియై తటాలునఁ బాలకం డిగ్గి యైరావతముకడకుఁ జేరి దానిం గంధపుష్పదీపఘావాదులం బూజించి పిదప వరుసగాఁ గల్పవృక్ష కామధేను బృందారకసందోహంబుల నర్పించి తదుపరి దేవాప్సరసలగు రంభాదిస్త్రీలను దుంబురునారదాదిమునిగణంబులను వారివారిం దగినభంగి సత్కరించి యందఱం దనవెంటఁ బెట్టుకొని యటకు దాపునఁ బరమపావనియై యొప్పుచున్న భాగీరథీనదికిం జని స్నానమునర్చి యిసుకతో శివలింగము నొనర్చి

దానినిసాంగముగ నానావిధములఁ బూజించి యనంతరము దనతోడవచ్చిన పుణ్యకాంతలకుఁ బెక్కువాయనదానంబు లొసఁగి బ్రాహ్మణోత్తములను ధనధాన్యభూధేనుసంతతులచేఁ దృప్తిపొందించి పేదలకును యాచకులకును సంతృప్తికరముగాఁ గోరిన వానినెల్ల నొసంగి యటనుండి యింద్రకరి నెక్కువేడుకతోఁ దాను దనసుతులు పెద్దలు మున్నగువారితోడ నది యున్న చోటికేగి నమస్కరించిన నగ్గజము దటాలున భువికి వంగి తనవీఁపునం గొంతి నెక్కించుకొనియె. అదిగని దేవత లానందంబునం బారిజాతాదిదివ్యసుమవర్షంబు గురియించి దుఃఖభిధ్వను లొనర్చిరి. రంభాదివేశ్య లరుగుగా నాట్యములు సలిపిరి. తుంబురునార దాదిమహర్షులు మిక్కుటముగా నాశీర్వాదము లొనర్చుచుండిరి. మఱియు నయ్యవసరంబునఁ గొందఱు నిర్జరాంగనలు బృందార కేంద్రుని యనుమతంబున సంపూర్ణసుధాకర బింబంబుంబోలిన వెలిగొడుగుఁబట్టుచుండఁగా మఱి కొందఱు దేదీప్యమానములగు బహువిధరత్నములం బొందువఁబడిన వింజామరల నిరుపార్శ్వముల వీచుచుండఁగాఁ గొందఱు సిద్ధవిద్యాధరభేచరగణంబులు నెనుక ముందఱు గొలుచుచుండఁగా నిఖిల

భూసురాంగనానివహంబును నలుగెలంకుల సేవి  
 మచు రాఁగా ధృతరాష్ట్ర భీష్మ విదుర ధర్మజ  
 భీమాంజన నకుల సహదేవులును దక్కిన నాత్మజనం  
 బులును నుత్సహించుచు ముందు నడువఁగా, భూ  
 సురులయాశీర్వాదంబులు మిన్ను ముట్టుచుండ వంది  
 మాగధ పాతకజనంబులు స్తోత్రపాఠము లొనర్చు  
 చుండఁ జూచువారలకు నయనానందకరంబుగాఁ  
 బురంబులోనికి బ్రవేశించి పోవునెడ నప్పత్తనంబు  
 నం గలస్త్రీలును, బురుషులును, బాలకులును, ముదా  
 సభులును బ్రతిహీధిని మెద్దెలయందును మేడలయం  
 దును, ముంగిళ్లయందును గుంపులుకట్టినవారై  
 “యాహా! గాంధారికింబలె స్త్రీలకప్రయోజకులగు  
 పుత్రులు నూర్గుఱుండిన వారివలనం బ్రయోజనం  
 బేమిగలదు? అరుణుం బోలినవాఁ డొక్కరుం డుం  
 డినం బాలదా! ఇక్కుంటేచేవి తనపూర్వజన్మమున  
 నేతప మాచరించి యితనిం గనినదో యెఱుంగము.  
 ఔరా! ఈసాధ్వీమతల్లి నేఁడు లోకమున సాటిలేని  
 ఘనత వహించె” నని యొకరితోనొకరు చెప్పికొను  
 వారును, గొందఱు “ఎట్లు,

“శ్లో. శర్వతీ దీపక శ్చంద్రః ప్రభాతోద్దీపకో రవిః,  
త్రైలోక్యదీపకో ధర్మః సుపుత్రః కులదీపకః.”

చంద్రునివలన రాత్రియు, సూర్యునివలనఁ బగలును, ధర్మమువలనఁ ద్రిలోకములును, సత్పుత్రునివలన వంశమును బ్రకాశించునని పెద్దలు వచింతురో, యట్లు నేఁ డియ్యదునునివలన వంశమున కంతటికిని భ్యాతి గలిగెఁగదా” యని చెప్పికొను వారును నై యానందపరవశు లగుదుండిరి. ఇవ్విధంబునఁ గుంతీదేవి మిగులవైభవముతోఁ బ్రతివీధులయందును మెరవడియై కడపటఁ దనమందిర ద్వారమునకు సరిగావచ్చి యనేకమంది సుందరీజనంబులు తన్నుం గొల్చుచుండఁగా లోనికిం జొచ్చి యూవచ్చినస్త్రీలను దగినభంగి గౌరవించి తమతమ యునికిపట్టులకుం బనిచె. అంత సవ్యసాచియు సంతసించుచు వేల్పులం గాంచి “యోదివిజలారా! మీయేలినవానియనుగ్రహమువలన నేఁడు మజ్జనని నోము సఫలత నొందె. కాన నింకం దడపుసేయక నిక్కరీంద్రమును వెంటబెట్టుకొని మీర లీయమ్మలవ్రోవను బురుహూతునిపాలికిం బొందని పుచ్చి

వెంటనే యొక బాణమును సంధించి మున్ను గట్టిన  
 శరసోపానమార్గమును దుత్తునియలు గావించి య  
 నంతరంబచట నూఁగియున్న రాజవర్గములను దమ  
 తమపురంబుల కనిచె. కావున, ఓజనమేజయా!  
 ఈకథ నెవరు విందురో, యెవరు వ్రాయుదురో,  
 యెవరు చదువుదురో, నా రయ్యింద్రునిగృహాశిరే  
 కంబునకుఁ బాత్రులై యవిచ్ఛిన్నంబు లగుసంపద  
 లం బడయఁగల" రని చెప్పిన నావైశంపాయనుని  
 వాక్యంబులు విని జనమేజయుండు ముదితస్వాంతుం  
 డయ్యె.

సంపూర్ణము.

స్వస్త్వస్తు.









